

ہفتہ وار سنتوں بھرے اجتماع میں ہونے والا

سنتوں بھرا بیان

21 July 2016

ریاکاری

(URDU)

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دوزانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور اُلجھنے سے بچوں گا۔ ❀ صَلُّوا عَلَی الْحَبِیْبِ، اذْکُرُوا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و موصافحہ اور انفرادی کوشش کروں گا۔

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

ریکاری کا وبال

دعوتِ اسلامی کے اشاعتی ادارے مکتبۃ المدینہ کی مطبوعہ 165 پر مشتمل کتاب ”ریکاری“ کے صفحہ 16 پر ہے۔ ایک شخص نے دو جہاں کے تاجور، سلطان، بحر و بر صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی بارگاہ میں عرض کی: کل بروز قیامت کون سی چیز نجات دلائے گی؟ ایشاد فرمایا: اللہ عَزَّوَجَلَّ کے ساتھ بددیانتی نہ کرنا۔ عرض کی: بندہ اللہ عَزَّوَجَلَّ کے ساتھ بددیانتی کیسے کر سکتا ہے؟ ایشاد فرمایا: اس طرح کہ تم کوئی ایسا کام کرو، جس کا حکم تمہیں اللہ عَزَّوَجَلَّ اور اُس کے رسول (صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم) نے دیا ہو لیکن تمہارا مقصود غیر اللہ کی رضا کا حصول ہو، لہذا ریکاری سے بچتے رہو کیونکہ یہ اللہ عَزَّوَجَلَّ کے ساتھ شرمک ہے اور قیامت کے دن ریکار کو لوگوں کے سامنے چار (4) ناموں سے پکارا جائے گا یعنی اے بدکار! اے دھوکے باز! اے کافر! اے خسارہ پانے والے! تیرا عمل خراب ہو اور تیرا اجر برباد ہو، لہذا آج تیرے لئے کوئی حصہ نہیں، اے دھوکا دینے کی کوشش کرنے والے! اب تو اپنا ثواب اُس کے پاس جا کر تلاش کر، جس کے لئے تو عمل کیا کرتا تھا۔

(الزواج عن اقتراف الكبائر، الباب الاول فی الكبائر الباطنیہ... الخ، الکبیرۃ الثانیۃ، الشریک الاصفی... الخ، ۱/۸۵)

تُو بس رہنا سدا راضی، نہیں ہے تابِ ناراضی
تُو ناخوش جس سے ہو برباد ہے تیری قسم مولیٰ

(وسائلِ بخشش، ٹرم ص 98)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! بیان کردہ روایت سے ہمیں بھی عبرت حاصل کرنی چاہیے کہ لوگوں کو دکھانے کیلئے عمل کرنے والے کو قیامت کے دن کس قدر ندامت و شرمندگی کا سامنا کرنا پڑے گا۔ بد قسمتی سے اول تو نفس و شیطان ہمیں نیکیاں کرنے نہیں دیتے اور اگر ہم خوب کوشش کر کے نیک عمل کرنے میں کامیاب ہو بھی جائیں تو نفس و شیطان ہماری عبادت کو مقبول ہونے سے روکنے کے لئے اپنا پورا زور لگا دیتے ہیں اور ہماری عبادت میں کوئی ایسی غلطی کروانے کی کوشش کرتے ہیں جو اسے ضائع کر دے یا پھر عبادت کے بعد ہمارے دل میں نام و نمود (یعنی شہرت) کی خواہش گھر کر لیتی ہے، کوئی ہماری نیکیوں کا چرچا کرے نہ کرے، ہم خود بلا ضرورت شرعی اپنی نیکیوں کا اظہار کر کے ”اپنے منہ میاں مٹھو“ بننے سے باز نہیں آتے اور یوں نفس و شیطان کے پھیلانے ہوئے ریاکاری کے جال میں جا پھنستے ہیں۔ مثلاً کوئی کہتا ہے: میں ہر سال رجب، شعبان اور رمضان کے روزے رکھتا ہوں (حالانکہ ماہ رمضان المبارک کے روزے تو فرض ہیں پھر بھی وہ ریاکار جو کہ دو (2) ماہ کے نفل روزے رکھتا ہے اپنی ریاکاری (اگر اس کی ریاکاری کی نیت ہو) کا وزن بڑھانے کیلئے کہتا ہے، میں ہر سال تین (3) ماہ یعنی رجب، شعبان اور رمضان کے روزے رکھتا ہوں۔ وَلَا حَوْلَ وَلَا قُوَّةَ إِلَّا بِاللَّهِ) کوئی کہتا ہے: میں اتنے سال سے ہر ماہ ایامِ بیض (یعنی چاند کی 13, 14, 15 تاریخ) کے روزے رکھ رہا ہوں، کوئی اپنے حج کی تعداد کا تو کوئی عمرے کی گنتی کا اعلان کرتا ہے۔ کوئی کہتا ہے: میں روزانہ اتنے دُرود شریف پڑھتا ہوں، اتنے عرصے سے دلائل الخیرات شریف کا وِرد کر رہا ہوں۔ اتنی تلاوت کرتا ہوں، ہر ماہ فلان مدرسے کو اتنا چندہ پیش کرتا ہوں۔ اَلْعَرَضُ خَوَا مُخَوِّهِ

نوافل، تہجد، نفل روزوں اور عبادتوں کا نادان لوگ خوب چرچا کرتے ہیں۔ آہ! اے اخلاص تو کہاں ہے؟ یہ تمام اس صورت میں جب کہ اس کی ریاکاری کی نیت ہو۔ (افادات: امیر اہلسنت دامت بركاتہم العالیہ)

سیدی اعلیٰ حضرت رَحْمَةُ اللهِ تَعَالَى عَلَيْهِ كَيْه كے شہزادے مفتی اعظم ہند حضرت علامہ مولانا مصطفیٰ رضا خان رَحْمَةُ اللهِ تَعَالَى عَلَيْهِ عاجزی کرتے اور ہمیں سمجھاتے ہوئے فرماتے ہیں۔

نفسِ بدکار نے دل پہ یہ قیامت توڑی عمل نیک کیا بھی تو چھپانے نہ دیا
(سامان بخشش، ص ۶۱)

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

ریاکار خالی ہاتھ رہ جاتا ہے

میٹھے میٹھے اسلامی بھائیو! یقیناً نیک اعمال رَبِّ دُو الْجَلَالِ عَزَّوَجَلَّ کو راضی کرنے اور آخرت کو بہتر بنانے کے لئے ہی کرنے چاہئیں، مگر یاد رکھئے کہ جو بد نصیب لوگ ریاکاری کے ساتھ نیک اعمال کرتے ہیں، ان کے وہ نیک اعمال رَبِّ دُو الْجَلَالِ عَزَّوَجَلَّ کو راضی کرنے اور ان کی آخرت کو بہتر بنانے میں کوئی کردار ادا نہیں کرتے بلکہ ایسے لوگوں کو ان کے کئے کا بدلہ اللہ عَزَّوَجَلَّ دُنیا ہی میں عطا فرمادیتا ہے جیسا کہ پارہ 12، سورہ ہود کی آیت نمبر 15 میں اللہ عَزَّوَجَلَّ ارشاد فرماتا ہے:

مَنْ كَانَ يَرْيِدُ الْحَيٰوةَ الدُّنْيَا وَزَيَّنٰهَا تَرٰجَعَهَا كَنْزَ الْاَيْمَانِ: جو دنیا کی زندگی اور آرائش
نُوفٍ اِلَيْهِمْ اَعْمَالُهُمْ فِيْهَا وَهُمْ فِيْهَا لَا يُبْخَسُوْنَ ﴿٥﴾ (پ ۱۲، ہود: ۱۵)

چاہتا ہو، ہم اس میں ان کا پورا پھل دے دیں گے اور اس میں کمی نہ دیں گے۔

حضرت سیدنا ابن عباس رَضِيَ اللهُ تَعَالَى عَنْهُمَا اس آیت کی تفسیر میں فرماتے ہیں کہ ریاکاروں کو دنیا میں ہی ان کی نیکیوں کا بدلہ دے دیا جاتا ہے اور ان پر ذرہ بھر ظلم نہیں کیا جاتا۔ (تفسیر طبری ج ۷ ص ۱۳)

ایک اور آیت میں اللہ عَزَّوَجَلَّ ارشاد فرماتا ہے:

يَا أَيُّهَا الَّذِينَ آمَنُوا لَا تَبْطُلُوا الصَّالِحَاتِ
بِالْمَنِّ وَالْأَذَىٰ كَالَّذِي يُنْفِقُ مَالَهُ رِئَاءَ
النَّاسِ وَلَا يُؤْمِنُ بِاللَّهِ وَالْيَوْمِ الْآخِرِ
فَشَلَّتْهُ كَسَلُهُمْ صَفْوَانٍ عَلَيْهِ تُرَابٌ فَأَصَابَهُ
وَإِذَا فُتِّرَتْ كَهْ صِلْدًا لَا يَقْدِرُونَ عَلَىٰ شَيْءٍ
مِّمَّا كَسَبُوا^ط (پ ۳، البقرة: ۲۶۴)

تَرْجَمَةٌ كُنْزُ الْإِيمَانِ: اے ایمان والو اپنے صدقے
باطل نہ کرو و احسان رکھ کر اور ایذا دے کر اُس کی
طرح جو اپنا مال لوگوں کے دکھاوے کے لئے خرچ
کرے اور اللہ اور قیامت پر ایمان نہ لائے تو اس کی
کہاوت (مثال) ایسی ہے جیسے ایک چٹان کہ اُس پر مٹی
ہے، اب اُس پر زور کا پانی پڑا جس نے اسے زرا پتھر کر
چھوڑا اپنی کمائی سے کسی چیز پر قابو نہ پائیں گے۔

صَدْرُ الْإِفَاضِلِ حَضْرَتِ عَلَامَةِ مَوْلَانَا سَيِّدِ مُحَمَّدِ نَعِيمِ الدِّينِ مُرَادِ آبَادِي عَلَيْهِ رَحْمَةُ اللَّهِ الْهَادِي خَزَائِنِ الْعُرْفَانِ
میں اس آیت مبارکہ کے تحت فرماتے ہیں: جس طرح مُنَافِق کو رِضَاۓ الہی مقصود نہیں ہوتی، وہ اپنا
مال ریا کاری کے لئے خرچ کر کے ضائع کر دیتا ہے، اس طرح تم احسان جتا کر اور ایذا دے کر اپنے
صَدَقَات کا اَجْر ضائع نہ کرو۔ یہ (مثال جو آیت مبارکہ میں بیان کی گئی ہے) مُنَافِق ریا کار کے عمل کی مثال
ہے کہ جس طرح پتھر پر مٹی نظر آتی ہے لیکن بارش سے وہ سب دُور ہو جاتی ہے خالی پتھر رہ جاتا ہے یہی
حال مُنَافِق کے عمل کا ہے کہ دیکھنے والوں کو معلوم ہوتا ہے کہ عمل ہے اور روزِ قیامت وہ تمام عمل
باطل ہوں گے کیونکہ رِضَاۓ الہی کے لئے نہ تھے۔ (خزائن العرفان، پ ۳، البقرة، تحت الآية: ۲۶۴)

آئیے! اللہ عَزَّوَجَلَّ سے اِخْلَاص کی بھیک مانگتے ہیں:

مرا ہر عمل بس ترے واسطے ہو
کر اِخْلَاص ایسا عطا یا الہی

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

دُنیاوی احتیاطِ آخروی پچھتاوے سے بہتر ہے

میٹھے میٹھے اسلامی بھائیو! اب ذرا غور کیجئے کہ قیامت کے دن جب ہر کسی کو اپنے اعمال کی فکر ہوگی ایسے میں اگر کسی کا نامہ اعمال پیش کیا جائے اور اُسے پتا چلے کہ اس کے بہت سے نیک اعمال فقط ریا کاری کی وجہ سے ضائع ہو چکے ہیں تو سوچئے کہ اُس مشکل گھڑی میں اُس شخص کی کیفیت کیا ہوگی؟ اور اُسے کتنا افسوس ہوگا کہ زندگی بھر جن اعمال کو وہ اپنے لیے توشہ آخرت اور نجات کا ذریعہ سمجھتا رہا، قیامت کے دن جب سخت ضرورت پڑی تو ان اعمال میں سے کچھ بھی باقی نہ رہا، زندگی بھر کی کمائی ہاتھ سے جاتی رہی۔ تمام عمر یہی سوچتا رہا کہ میرے پاس نیکیوں کا خزانہ ہے اور بروز قیامت حسرت و افسوس کی تصویر بنا کھڑا ہوگا۔ لہذا ضروری ہے کہ ہم اس دُنیا ہی میں اپنے حال پر غور کر کے ریاکاری جیسی خوفناک اور ہولناک آفت سے پیچھا چھڑالیں۔ ہر عمل کا اچھی طرح جائزہ لینا چاہئے کہ اُس سے مقصود رُبَّ عَزَّوَجَلَّ کی رضا ہے یا مال و زر کا حصول یا کوئی اور دُنیاوی فائدہ؟ بد قسمتی سے آج کل ہماری عبادات سے اخلاص رخصت ہوتا جا رہا ہے، ہر اسلامی بھائی اپنے دل سے یہ سوال کرے کہ لوگوں کے سامنے جب میں نیک اعمال بڑی خوش اُسلوبی اور اچھے انداز سے کرتا ہوں تو تنہائی میں مجھے کیا ہو جاتا ہے، اکیلے میں جلد بازی سے کیوں کام لیتا ہوں، تنہائی میں عبادت کا خشوع و خضوع کیوں برقرار نہیں رہتا، کہیں اس کی وجہ ریاکاری تو نہیں؟ لہذا آج ہی اپنے اعمال کا محاسبہ کرتے ہوئے اپنی اصلاح کی کوشش کیجئے! ورنہ کل بروز قیامت سوائے افسوس و ندامت کے کچھ ہاتھ نہ آئے گا۔ اگر اپنا محاسبہ کرنے کا ذہن نہیں بنتا یا اس بات کی وجہ سے پریشان ہیں کہ میں اپنے اعمال کا محاسبہ کس طرح کروں؟ مجھے تو صحیح طور پر محاسبہ کرنا ہی نہیں آتا تو گھبرائیے مت! صرف ایسے افراد کی صحبت اختیار کر لیجئے جو اپنے اعمال کا محاسبہ

کرنا جانتے ہوں، ایسے ماحول کو اپنا لیجئے جہاں محاسبہ کرنے کا مدنی ذہن دیا جاتا ہو۔ یاد رکھیے! کہ اصلاح و تربیت کے معاملے میں صحبت و ماحول کا بڑا گہرا اثر ہوتا ہے۔ اچھی صحبت اور پاکیزہ ماحول پانے کا ایک بہترین ذریعہ دعوتِ اسلامی کے مدنی ماحول سے وابستہ ہو جانا بھی ہے، اَلْحَمْدُ لِلّٰہِ عَزَّوَجَلَّ دعوتِ اسلامی سے وابستگی کی برکت سے نہ صرف سنتوں بھرا پاکیزہ مدنی ماحول میسر آتا ہے بلکہ عاشقانِ رسول کی صحبت بھی حاصل ہو جاتی ہے، دعوتِ اسلامی کے مدنی ماحول میں مدنی انعامات پر عمل کی ترغیب دلا کر روزانہ فکرِ مدینہ (یعنی اپنے نفس و اعمال کا محاسبہ) کرنے کا ذہن بھی دیا جاتا ہے، مدنی قافلوں میں سفر کی سعادت حاصل ہوتی ہے، اچھی صحبت اور نہ جانے کیا کیا برکتیں حاصل ہوتی ہیں۔

اچھی صحبت ملے، خوب برکت ملے چل پڑو، چل پڑیں، قافلے میں چلو
گھر کی کالکین، دُور ہوں نخلتیں آؤ کوشش کریں، قافلے میں چلو
بے شک اعمالِ بد، اور افعالِ بد کی جھٹٹیں عادتیں، قافلے میں چلو
(وسائلِ بخشش مَرَم، ص ۶۷۱-۶۷۲)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! ریا کاری ایک ایسی تباہ کن بیماری ہے جو نیک عمل کی رُوح کو بُری طرح متاثر کرتی ہے یہاں تک کہ وہ نیک عمل ریا کاری کی وجہ سے اللہ عَزَّوَجَلَّ کی بارگاہ میں شرفِ قبولیت حاصل نہیں کر پاتا۔ آئیے! احادیثِ طیبہ کی روشنی میں اعمال کو برباد کرنے میں ریا کاری کی تباہ کاریاں سنتے ہیں۔

ریا کی مذمت پر 4 فرامینِ مصطفیٰ

1. تاجدارِ رسالت، شہنشاہِ نبوت صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: جب کوئی قوم آخرت (کے اعمال) سے آراستہ ہو کر (حُضُولِ) دُنیا کیلئے حُسن و جمال کا پیکر بنے تو اس کا ٹھکانا جہنم ہے۔ (جامع

الاحادیث للسیوطی، حدیث: ۱۱۶۹، ۱/۱۸۳)

2. شہنشاہِ دو جہان، مکے مدینے کے سلطان صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عبرت نشان ہے: **إِنَّ اللَّهَ تَعَالَى حَرَّمَ النُّجَّةَ عَلَى كُلِّ مُرَاءٍ** "یعنی اللہ عَزَّوَجَلَّ نے ہر ریاکار پر جنتِ حرام کر دی ہے۔ (یعنی ریاکار مسلمان ابتداءً جنت میں داخل نہ ہو گا۔) (جَمْعُ الْجَوَامِعِ لِلْسُّيُوطِيِّ ج ۲ ص ۲۴۲ حدیث ۵۳۲۹)

3. سَيِّدُ الْمُبَلِّغِينَ، رَحْمَةُ اللهِ لِلْعَالَمِينَ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: جنت کی خوشبو پانچ سو (500) برس کی مسافت (یعنی دُوری) سے سُو گمھی جاسکتی ہے مگر آخرت کے عمل سے دُنیا طلب کرنے والا اُسے نہ پاسکے گا۔ (کنز العمال، کتاب الاخلاق، قسم الاقوال، حرف الراء الرباء، ۱۹۰/۳، حدیث: ۷۴۸۹)

4. رسولِ اکرم، نُورِ مَجْمَم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: جو شہرت کیلئے عمل کرے گا، اللہ عَزَّوَجَلَّ اُسے رُسوا کرے گا، جو دکھاوے کیلئے عمل کرے گا، اللہ عَزَّوَجَلَّ اسے عذاب دے گا۔ (جامع الاحادیث للسیوطی، قسم الاقوال، ۴/۴۳، حدیث: ۲۰۷۲۰)

بنادے مجھ کو الہی خلوص کا پیکر
قرب آئے نہ میرے کبھی ریا یارِ ب!
اندھیری قَبْرِ کا دل سے نہیں نکلتا ڈر
کروں گا کیا جو تُو ناراض ہو گیا یارِ ب!
(وسائلِ بخشش مُرتم، ص ۷۸)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! دیکھا آپ نے! ریاکاری کیسی منحوس آفت ہے کہ اس کے سبب نیک اعمال قبول نہیں ہوتے، ریاکاری کرنے والا جنت سے محروم رہتا ہے، اسے بروز قیامت رُسوا کیا جائے گا، ریاکاری کے سبب نیک عمل اللہ عَزَّوَجَلَّ کی بارگاہ میں ایسا مُر دُود ہوتا ہے کہ اس پر کوئی بھی اجر و ثواب نہیں ملتا بلکہ ریاکاری والا عمل، اللہ عَزَّوَجَلَّ کی ناراضی کا سبب ہے۔

چنانچہ دعوتِ اسلامی کے اِشاعتی ادارے مکتبۃ المدینہ کی مطبوعہ 1286 صفحات پر مُشتمل کتاب

”احیاء العلوم“ جلد 3 صفحہ 890 پر حُجَّةُ الْإِسْلَام حضرت سیدنا امام محمد بن محمد غزالی عَلَيْهِ رَحْمَةُ اللَّهِ الْوَالِي فرماتے ہیں کہ حضرت سیدنا قتادہ رَضِيَ اللَّهُ تَعَالَى عَنْهُ نے فرمایا: ”جب بندہ ریاکاری کرتا ہے تو اللہ عَزَّ وَجَلَّ فرشتوں سے فرماتا ہے: اسے دیکھو یہ میرے ساتھ مذاق کر رہا ہے۔“ اسے آپ مثال سے یوں سمجھیں کہ کوئی خادم پورا دن بادشاہ کے دربار میں اُس کے سامنے رہتا ہے جیسا کہ خادموں کی عادت ہوتی ہے لیکن اس ٹھہرنے میں اُس کا مقصد بادشاہ کی کسی کنیز یا غلام کو دیکھنا ہے تو یہ بادشاہ کے ساتھ مذاق ہے کیونکہ اُس نے بادشاہ کا قُرب اُس کی خِدْمَت کیلئے نہیں بلکہ اُس کے غلام کے لئے اختیار کیا ہے، لہذا اس سے بڑھ کر (قابل) حقارت (بات) کیا ہوگی کہ بندہ اللہ عَزَّ وَجَلَّ کی عبادت ایک ایسے کمزور و ناتواں بندے کو دکھانے کیلئے کرے جو (ذاتی طور پر) اس کے کسی نفع و نقصان کا مالک نہ ہو۔ (احیاء العلوم 3/ ۸۹۰)

میٹھے میٹھے اسلامی بھائیو! یقیناً ریاکاری کا مرض انتہائی مُہلک ہے اور اس سے بچنا بے حد ضروری ہے، لہذا کسی بھی نیک عمل سے پہلے دل کے ارادے پر غور کر لینا چاہیے کہیں ایسا نہ ہو کہ ریاکاری کے سبب وہ عمل کسی کام نہ آئے۔ آئیے ”ریاکاری“ کی تعریف سنتے ہیں تاکہ اس کی اچھی طرح پہچان حاصل ہو جائے اور اس سے بچنے میں آسانی ملے۔ چنانچہ،

”ریا“ کی تعریف

شیخ طریقت، امیر اہلسنت، بانی دعوت اسلامی، حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُہُمُ الْعَالِیَہ اپنی 616 صفحات پر مشتمل کتاب ”نیکی کی دعوت“ کے صفحہ 66 پر تحریر فرماتے ہیں: اللہ عَزَّ وَجَلَّ کی رضا کے علاوہ کسی اور ارادے سے عبادت کرنا (ریاکاری ہے)۔ گویا عبادت سے یہ غرض ہو کہ لوگ اُس کی عبادت پر آگاہ ہوں تاکہ وہ اُن لوگوں سے مال بٹورے یا لوگ اُس کی تعریف کریں یا اُسے نیک آدمی سمجھیں یا اُسے عزت وغیرہ دیں۔

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

کتاب ”ریاکاری“ کا تعارف

میٹھے میٹھے اسلامی بھائیو! واقعی بڑا نازک معاملہ ہے کہ ذرا سی نیت بہکتی ہے اور نیک عمل کرنے والا ریاکاری کے گڑھے میں جا گرتا ہے۔ لہذا ہمیں چاہئے کہ اچھی طرح ریاکاری کی تباہ کاریوں کی معلومات حاصل کریں تاکہ اس مہلک (یعنی ہلاک کرنے والے) مرض سے نجات حاصل کرنا آسان ہو جائے۔ اس سلسلے میں دعوتِ اسلامی کے اشاعتی ادارے مکتبۃ المدینہ کی مطبوعہ 165 صفحات پر مشتمل کتاب ”ریاکاری“ کا مطالعہ انتہائی مفید ہے۔ اَلْحَمْدُ لِلّٰہِ عَزَّ وَجَلَّ اِس کتاب میں ریاکاری کی تعریف، اسباب، علامات، اُس کے بھیانک نتائج اور اس مرض کے علاج وغیرہ بیان کئے گئے ہیں لہذا آپ سے مدنی التجا ہے کہ خود بھی اس کا مطالعہ کیجئے اور دوسروں کو بھی ترغیب دلائیے۔ دعوتِ اسلامی کی ویب سائٹ www.dawateislami.net سے اس کتاب کو ریڈ (یعنی پڑھا) بھی جا سکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

آئیے! شیخ طریقت، امیر اہلسنت دَامَتْ بَرَکَاتُہُمُ الْعَالِیَہ کی مایہ ناز کتاب ”نیکی کی دعوت“ حصہ اول، صفحہ 73 سے ریاکاری سے متعلق چند مثالیں سنئے ہیں تاکہ پتا چلے کہ ریاکاری ہمارے اعمال میں کس طرح پھنسی ہوتی ہے۔ بعض اوقات ہماری باتوں سے ریاکاری کا اظہار ہو رہا ہوتا ہے لیکن نہ تو اس طرف ہمارا دھیان ہوتا ہے اور نہ ہی اس سے بچنے کا مدنی ذہن ہوتا ہے۔ لہذا ریاکاری کی ان مثالوں کو سُن کر اس سے بچنے کی کوشش کیجئے، مگر خیال رہے کہ ریاکاری ایک ایسا عمل ہے، جس کا سارا دار و مدار نیت پر ہے لہذا جو مثالیں پیش کی جا رہی ہیں وہ اگرچہ ریاکاری ہی کی ہیں لیکن کئی مقامات پر نیت کے فرق سے احکام میں تبدیلی ہو جاتی ہے۔ آئیے اپنی اصلاح کی نیت سے توجہ کے ساتھ سنئے:

ریاکاری کی 19 مثالیں

(1) فتنِ قراءت اس لئے سیکھنا کہ لوگ ”قاری صاحب“ کہیں۔ (2) قاری صاحب کا اجتماعات میں

حاضرین کی مفقود کے مطابق تجوید کے قواعد کی رعایت اور آواز کے اُتار چڑھاؤ میں کمی بیشی کرنے سے مقصود حاضرین کی خوشنودی ہو۔ (3) اپنے لئے عاجزی کے الفاظ مثلاً فقیر، کُہنگار، ناکارہ وغیرہ اس لئے بولنا یا لکھنا کہ لوگ مُنکسہ المزاج سمجھیں اور عاجزی کی تعریف کریں۔ (4) لوگوں سے اس لئے پُر تپاک طریقے سے ملنا کہ ملنسار اور بااخلاق کہلائے۔ (5) دُعا وغیرہ میں سب کے سامنے رونا آجائے تو اس لئے آنسو پونچھتے رہنا کہ لوگوں پر یہ تاثر قائم ہو کہ یہ ریاکاری سے بچنے کیلئے جلدی جلدی آنسو پونچھ لیتا ہے۔ (6) لوگوں کے دلوں میں جگہ بنانے کیلئے اس طرح کے جملے کہنا: مجھے گناہوں سے بڑا ڈر لگتا ہے، مجھے بُرے خاتمے کا خوف رہتا ہے، ہائے! اندھیری قبر میں کیا ہو گا! آہ! قیامت میں حساب کیسے ڈوں گا! وغیرہ (7) لوگوں پر اپنی دُنیا سے لا تعلق اور پارسائی کی چھاپ ڈالنے کیلئے کہنا: میں تو مالداروں اور شخصیات سے ملنے سے بچتا ہوں۔ (8) کسی کی مُصیبت کا سُن کر ہمدردانہ جملے کہنا کہ لوگ رَحْم دل کہیں۔ (9) ہاتھ میں اس لئے تَسْبیح رکھنا، اور نمایاں کرنا، یا لوگوں کے سامنے اس لئے ہونٹ ہلا ہلا کر یا انہیں آواز پہنچے، اس طرح دُرود و اذکار پڑھنا کہ نیک سمجھا جائے۔ (10) جلوت میں (یعنی لوگوں کے سامنے) کھاتے پیتے، اُٹھتے بیٹھتے وغیرہ وغیرہ مواقع پر سُنّتوں کا اچھی طرح خیال رکھنا جبکہ اکیلے میں سُنّتوں کا اہتمام نہ کرنا۔ (11) دعوت میں یا دوسروں کی موجودگی میں اس لئے کم کھانا دیکھنے والے اسے مُتَبِعِ سُنّت (یعنی سُنّت کی پیروی کرنے والا) اور قَلِيلُ الْغِذَاء (یعنی کم کھانے والا) تصور کریں۔ (12) کسی کو اپنے نیک کام بتا کر یہ کہنا کہ ”آپ کسی اور کو مت بتانا۔“ تاکہ سامنے والا مُتَأَثِّر ہو کہ بہت مُخلص شخص ہے کہ کسی پر اپنا نیک عمل ظاہر نہیں کرنا چاہتا۔ (13) رَمَضَانَ الْمُبَارَك کا اس لئے اِعْكَاف کرنا کہ مُفت میں سحری اور افطاری کی ترکیب بن جائے۔ (14) اپنے دینی کارنامے اس لئے بیان کرنا کہ سُننے والے اسے دین کا بہت بڑا خدام تصور کریں اور اس کی عظمتوں کے مُعْتَرِف ہوں۔ (15) اپنی بی سَبِيلِ اللّٰہ امامت یا دینی تدریس کا اس لئے دوسروں سے تذکرہ کرنا کہ لوگ اس سے مُتَأَثِّر ہوں، قدر

کی نگاہ سے دیکھیں۔ (16) خریداری کرتے وقت یا اجرت پر کسی سے کوئی کام کرواتے وقت اپنے دینی منصب مثلاً دینی طالب علم یا حافظ قرآن یا امام مسجد یا مؤذن یا مبلغ وغیرہ ہونے کا اس لئے اظہار کرنا کہ میرے ساتھ رعایت کی جائے یا پھر پیسے ہی نہ لئے جائیں۔ (17) کتاب یا رسالہ لکھتے وقت اس نیت سے عبرت انگیز روایات و خوب دلچسپ حکایات اور عمدہ عمدہ مدنی چھول شامل کرنا کہ پڑھنے والے داد و تحسین دینے پر مجبور ہو جائیں۔ (18) اپنے حج و عمرے کی تعداد، تلاوت قرآن کی یومیہ مقدار، رجب المرجب و شعبان المعظم کے مکمل اور دیگر نفل روزوں، نوافل، دُرود شریف کی کثرت وغیرہ کا اس لئے اظہار کرنا کہ واہ واہ ہو اور لوگوں کے دلوں میں احترام پیدا ہو۔ (19) دوسروں کی موجودگی میں اس لئے چُپ چاپ رہنا یا اشارے سے یا لکھ کر گفتگو کرنا کہ لوگ سنجیدہ، خاموش طبیعت اور زبان کا قفل مدینہ لگانے والا تصور کریں جبکہ گھر میں اور بے تکلف دوستوں میں خوب تمقہ لگاتا اور شیر بَبر کی طرح دباڑتا یعنی چیختا ہو۔

صَلِّ عَلَى الْحَبِيبِ! صَلِّ اللهُ تَعَالَى عَلَى مُحَمَّدٍ

ریاکاروں کے لئے جہنمی وادی

میٹھے میٹھے اسلامی بھائیو! بیان کردہ مثالوں کو ذہن میں رکھتے ہوئے ریاکاری کی تعریف پر ایک بار پھر نظر ڈال لیجئے۔ کہ ”اللہ عَزَّوَجَلَّ“ کی رضا کے علاوہ کسی اور ارادے سے عبادت کرنا ریاکاری کہلاتا ہے۔ گویا لوگوں پر اپنی عبادت گزاری کی دھاک بٹھانا، اپنی تعریف، واہ واہ اور عزت چاہنا یا اُس نیک کام سے سوٹ پیس، یا رقم کا لفافہ یا کھانا یا مٹھائی یا کسی قسم کے نذرانے کا حصول مقصود ہونا، یہ سب ریاکاری کی ہی صورتیں ہیں۔ نیز پیش کردہ مثالوں میں ”حُبِ جاہ“ یعنی ”شہرت و عزت کی خواہش کرنا“ بھی موجود ہے۔ کیوں کہ ریاکاری کا ایک بہت بڑا سبب ”حُبِ جاہ“ بھی ہے۔ اس سے بھی بچنا بہت ضروری ہے۔ یہ بھی یاد رکھئے! کہ ریاکاری کی یہ تمام مثالیں اس لیے بیان کی گئی ہیں کہ ہم خود اپنے

اعمال کا محاسبہ کر لیں۔ ان مثالوں کو بیان کرنے کا ہر گز یہ مقصد نہیں کہ ہم ان مثالوں کو بنیاد بنا کر کسی دوسرے کو ریاکار کہتے پھریں۔ کیونکہ ریا کاری کا تعلق دل سے ہے اور کسی کے دل کے حالات پر ہر کوئی مطلع نہیں ہو سکتا۔ لہذا ان مثالوں پر قیاس کرتے ہوئے کسی مسلمان پر بدگمانی نہ کی جائے، کیونکہ بدگمانی بذاتِ خود حرام اور جہنم میں لے جانے والا کام ہے اور اسی طرح کسی کے بارے میں تجسس یعنی گناہ کی تلاش کرنا، اس کی پردہ داری یعنی عیب کھولنا اور اس میں ریا کاری کی علامات تلاش کرنا تاکہ اس کو بدنام کیا جائے، یہ بھی حرام ہے۔ ان مثالوں کو عرض کرنے کا مقصد یہ ہے کہ ہم اپنی نیکیوں کو خود مٹولیں اور غور کریں کہ کہیں ہمارے کسی عمل میں ریا بچھپی ہوئی تو نہیں؟ کیوں کہ ریا چھپوئی کے چلنے کی آہٹ سے بھی زیادہ پوشیدہ طریقے سے عمل خیر میں داخل ہو جاتی ہے اور اس عمل کو تہہ وبالا کر کے رکھ دیتی ہے اور اس میں مبتلا ہونے کی ایک وجہ یہ بھی ہے کہ ”ریا“ میں جو لذت ہے وہ نہ عمدہ غذاؤں میں ہے نہ ہی مال و دولت کی کثرت میں، اس سے بچنا بہت بہت ضروری ہے کہ یہ ”لذت“ جہنم میں پہنچانے والی ہے لہذا اگر اپنے کسی نیک عمل میں ریا کا شک بھی پائیں تو توبہ کریں اور اپنے آپ کو ڈرائیں کہ فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہے: بے شک جہنم میں ایک وادی ہے، جس سے جہنم روزانہ چار سو (400) مرتبہ پناہ مانگتا ہے، یہ وادی اُمتِ محمدیہ کے اُن ریاکاروں کے لئے تیار کی گئی ہے جو قرآنِ پاک کے حافظ، غیر اللہ کے لئے صدقہ کرنے والے، اللہ عَزَّوَجَلَّ کے گھر کے حاجی اور راہِ خدا عَزَّوَجَلَّ میں نکلنے والے ہوں گے۔ (الْمُعْجَمُ الْکَبِیْر، ۱۳۶/۱۲، حدیث: ۱۲۸۰۳)

دولتِ اخلاص ہم کو دیجئے کیجئے رحمت اے نانائے حسین

(وسائلِ بخشش مُرْتَم، ص ۵۸)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

عمل چھوڑنے کے بجائے علاج اختیار کیا جائے

میٹھے میٹھے اسلامی بھائیو! ذرا غور کیجئے کہ ریاکاری کیسا خطرناک عمل ہے کہ دنیا میں

ہونے والی تھوڑی سی واہ واہ، جھوٹی عزت اور دوسروں سے چند سسکوں کے حصول کے لئے اپنے اعمال کا چرچا کرنا کل بروز قیامت جہنم کی اُس ہولناک وادی میں داخلے کا سبب بن سکتا ہے جس سے خود جہنم بھی روزانہ چار سو (400) بار پناہ مانگتا ہے۔ اس لیے بہتری اسی میں ہے کہ لوگوں کے بجائے اللہ عَزَّوَجَلَّ کی رضا کے لئے عمل کیا جائے اور اگر کوئی شخص شیطان کی باتوں اور نَفْسِ اَمَّارَہ کی چالوں میں آکر ریاکاری میں مبتلا ہو جائے اور یہ سمجھ بیٹھے کہ ریا سے بچنا تو بہت مشکل ہے، میں کس طرح نَفْسِ اَمَّارَہ کی چال کو ناکام بناؤں؟ میں کس طرح شیطان کے مضبوط جال کو توڑ کر باہر آؤں؟ اور پھر بعض اوقات ایسے افراد اس خیال کو اپنے ذہن میں بٹھالیتے ہیں کہ جب ہم ریاکاری کے بغیر نیک اعمال نہیں کر سکتے تو ایسے اعمال کرنے کا کیا فائدہ؟ یوں آہستہ آہستہ نیک اعمال سے دُور ہوتے جاتے ہیں اور خوش بختی اور سعادت مندری سے مُنہ موڑ لیتے ہیں۔ ایسے اسلامی بھائیوں کی خِدْمَت میں مدنی التجاء ہے کہ اگر اپنا مُحَاسَبَہ کرتے ہوئے ریاکاری ظاہر ہو تو اُس کا علاج کریں کیونکہ کسی بھی مَرَض کو لا علاج سمجھ کر اس سے بے پرواہی کرنا عقلمندی نہیں بلکہ جو مَرَض جس شدت سے بڑھے، اس کے علاج میں بھی اتنا ہی اہتمام کرنا چاہئے۔ چونکہ ریاکاری بھی ایک باطنی بیماری ہے لہذا اس کا علاج کرنا ہی مناسب ہے نہ کہ اس کو لا علاج سمجھ کے چھوڑ دیا جائے، یاد رکھئے! اگر مکھی ناک پر بیٹھ جائے تو مکھی کو اڑایا جاتا ہے، ناک نہیں کاٹی جاتی۔ اس لئے ریاکاری کے ڈر سے نیک اعمال کو ترک نہ کیا جائے بلکہ ریاکاری سے پیچھا چھڑانے کی کوشش کی جائے۔ چنانچہ،

ریاکاری کا حکم

مفسرِ شہیر حکیمُ الامت حضرت مفتی احمد یار خان عَلَیْہِ رَحْمَةُ الرَّحْمٰن ریاکاری کا حکم بیان کرتے ہوئے فرماتے ہیں: خیال رہے کہ ریا سے عبادت ناجائز نہیں ہو جاتی (یعنی ایسا نہیں کہ ریاکاری سے نماز پڑھی تو اسے

ترک نماز سمجھا جائے) بلکہ نامقبول ہونے کا اندیشہ ہوتا ہے، اگر ریاکار آخر میں ریا سے (سچی) توبہ کرے تو اس پر ریا کی عبادت کی قضا واجب نہیں بلکہ اُس توبہ کی برکت سے گزشتہ نامقبول ریا کی عبادت بھی قبول ہو جائیں گی۔ مطلقاً ریا سے خالی ہونا بہت مشکل ہے، کوئی شخص ریا کے اندیشے سے عبادت نہ چھوڑے بلکہ ریا سے بچنے کی دعا کرے۔ (مرآة المناجیح، ۷/۱۲۷)

مرا ہر عمل بس ترے واسطے ہو
کر اخلاص ایسا عطا یا الہی

(وسائل بخشش مرمم ص 105)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

مجلس مدنی مذاکرہ کا تعارف

میٹھے میٹھے اسلامی بھائیو! ریا کاری اور اس طرح کے دیگر قلبی امراض سے نجات کا ایک بہترین ذریعہ مدنی مذاکروں میں شرکت کرنا بھی ہے، جہاں وقتاً فوقتاً ہماری توجہ ان قلبی و روحانی بیماریوں کی طرف دلائی جاتی ہے اور ہمیں ان سے بچنے کے طریقے بھی بتائے جاتے ہیں۔

اَلْحَمْدُ لِلّٰہِ عَزَّوَجَلَّ شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری رَضَوِی ضِیائی دَامَتْ بَرَکَاتُہُمُ الْعَالِیَہ نے ”علم بے شمار خزانوں کا مجموعہ ہے، جن کے مَحْضُول کا ذریعہ سوال ہے۔“ کے قول کو عملی جامہ پہناتے ہوئے سوال و جواب کا ایک سلسلہ شروع کیا، جسے دعوت اسلامی کے مدنی ماحول میں ”مدنی مذاکرہ“ کہا جاتا ہے۔ کثیر اسلامی بھائی مدنی مذاکروں میں عقائد و اعمال، فضائل و مناقب، شریعت و طریقت، تاریخ و سیرت، سائنس و طب، اخلاقیات و اسلامی معلومات، معاشی و معاشرتی و تنظیمی معاملات اور دیگر بہت سے موضوعات کے متعلق مختلف قسم کے سوالات کرتے ہیں اور شیخ طریقت، امیر اہلسنت دَامَتْ بَرَکَاتُہُمُ الْعَالِیَہ انہیں حکمت آموز و عشق

رسول میں ڈوبے ہوئے جوابات سے نوازتے ہیں۔ اَلْحَمْدُ لِلّٰہِ عَزَّوَجَلَّ دَعْوَتِ اسلامی کے 103 شعبہ جات میں سے ایک شعبہ ”مجلس مدنی مذاکرہ“ بھی ہے جو کہ آپ کے ان عطا کردہ دلچسپ اور علم و حکمت سے بھرپور مدنی پھولوں کی خوشبوؤں سے دُنیا بھر کے مُسلمانوں کو مہکانے کیلئے ان مدنی مذاکروں کو تحریری رسالے اور آڈیو (Audio) ویڈیو (Video) سی ڈیز (CDs) کی صورت میں پیش کرنے کی سعادت حاصل کرتا ہے۔ اَلْحَمْدُ لِلّٰہِ عَزَّوَجَلَّ اب تک مجلس مدنی مذاکرہ کئی آڈیو کیسٹیں اور ویڈیو سی ڈیز اور تحریری مدنی مذاکرے پیش کرنے کی سعادت بھی حاصل کر چکی ہے اور مزید کیلئے کوششیں جاری ہیں۔

12 مدنی کاموں میں سے ایک مدنی کام ”ہفتہ وار مدنی مذاکرہ“

آپ سے بھی مدنی التجا ہے کہ نہ صرف خود بلکہ دوسرے اسلامی بھائیوں کو بھی شرکت کی دعوت دیتے رہیں۔ مدنی مذاکرے میں شرکت کرنا ذیلی حلقے کے 12 مدنی کاموں میں سے ہفتہ وار ایک مدنی کام بھی ہے۔ یاد رکھئے! وعظ و نصیحت کیلئے اجتماعات مُنعقد کر کے اُن میں لوگوں کی اصلاح کی نیت سے علم و حکمت بھرے مدنی پھول لٹانا، بزرگانِ دین رَحْمَتُہُمُ اللّٰہُ الْبَرِّینَ کا طریقہ رہا ہے۔

منقول ہے کہ ہمارے پیرانِ پیر، پیرِ دستگیر حضرت سیدنا شیخِ محی الدین سید عبدالقادر جیلانی رَحْمَتُہُمُ اللّٰہُ تَعَالٰی عَلَیْہِ نے 521ھ سے 561ھ تک چالیس (40) سال مخلوق کو وعظ و نصیحت فرمائی۔ (بہجۃ الاسرار، ص ۱۸۳) اور آپ رَحْمَتُہُمُ اللّٰہُ تَعَالٰی عَلَیْہِ خود ارشاد فرماتے ہیں: میرے ہاتھ پر پانچ سو (500) سے زائد غیر مُسلموں نے اسلام قبول کیا اور ایک لاکھ (100000) سے زیادہ ڈاکو، چور، فُتّاق و فُجّار، فُسادِی اور بدعتی لوگوں نے توبہ کی۔ (بہجۃ الاسرار، ص ۱۸۳)

سیدنا شیخ عبدالقادر جیلانی رَحْمَتُہُمُ اللّٰہُ تَعَالٰی عَلَیْہِ کے فیضانِ کرم سے شیخِ طریقت، امیرِ اہلسنتِ دامت بَرَکاتُہُمُ الْعَالِیَہِ بھی مدنی مذاکروں کے ذریعے وعظ و نصیحت کے مدنی پھول لٹاتے رہتے ہیں۔ اَلْحَمْدُ لِلّٰہِ عَزَّوَجَلَّ مدنی مذاکرے نہ صرف اہم معلومات حاصل کرنے کا ذریعہ ہیں بلکہ ان کی برگت سے بہت سے

لوگوں کی اصلاح بھی ہوتی ہے اور کئی بد عقیدہ اور بے عمل لوگ اپنے بُرے عقائد و اعمال سے توبہ کر کے سُئِی صَاحِبُ الْعَقِیْدَہ باعمل مُسلمان بن جاتے ہیں۔ آئیے! اس ضمن میں ایک مدنی بہار سُنتے ہیں۔

بد عقیدہ لوگوں سے نجات مل گئی

بابُ الاسلام (سندھ، پاکستان) کے شہر شہداد پور میں مقیم اسلامی بھائی کے تحریری بیان کا خلاصہ ہے کہ دعوتِ اسلامی کے پاکیزہ مدنی ماحول سے وابستگی سے قبل عقائد کے مُتعلّق معلومات نہ ہونے کے باعث میری زندگی کا ابتدائی حصّہ بد عقیدہ لوگوں کی صحبت میں گزرا تھا، جس کے سبب میرے عقائد بھی بگڑے ہوئے تھے۔ خوش قسمتی سے رَمَضَانُ الْبَارِک کے مہینے میں دعوتِ اسلامی کے تحت ہونے والے آخری عشرے کے سُنّتوں بھرے اجتماعی اعتکاف میں شرکت کی سعادت نصیب ہو گئی۔ اعتکاف میں ہونے والے سُنّتوں بھرے بیانات اور بالخصوص شیخ طریقت، امیر اہلسنّت دَامَتْ بَرَکَاتُہُمُ الْعَالِیَہ کے ”مدنی مذاکروں“ نے میرے دل میں خوفِ خُدا اور عشقِ مُصطفیٰ کی شمع روشن کر دی، میرے دل میں مَوْجُود تمام شکوک و شبہات دُور ہو گئے، میں نے اپنے تمام بُرے عقائد اور بُرے دوستوں کی صحبت سے توبہ کی اور دعوتِ اسلامی کے مدنی ماحول سے وابستہ ہو گیا۔ اَلْحَمْدُ لِلّٰہِ عَزَّوَجَلَّ تادم تحریر دعوتِ اسلامی کے عالمی مدنی مرکز فیضانِ مدینہ (باب المدینہ کراچی) میں فیضانِ علوم کورس کر رہا ہوں اور اپنے علاقے میں حلقہ سطح پر مدنی انعامات کا ذمہ دار ہونے کی حیثیت سے مدنی کاموں کی ترقی و عروج کے لیے کوشاں ہوں۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

ریا کاری کی علامات

میٹھے میٹھے اسلامی بھائیو! جس طرح ہر مَرَض کی کچھ علامتیں ہوتی ہیں، جن سے اُس مرض کی پہچان ہوتی ہے، اسی طرح مَرَضِ رِیَا کی بھی کچھ علامتیں ہیں۔ آئیے! اس کی علامات سُنتے ہیں

تاکہ اس مَرَض کی اچھی طرح تشخیص ہو جائے اور علاج کرنے میں آسانی رہے۔ چنانچہ

أَمِيدُ الْمُؤْمِنِينَ، مولائے کائنات، حضرت عَلِيُّ الْمُتَضَلِّ شير خدا كَرَمَهُ اللهُ تَعَالَى وَجْهَهُ الْكَرِيمِ نے ارشاد فرمایا:
ریا کار کی تین (3) علامتیں ہیں: (1) تنہائی میں ہو تو عمل میں سُستی کرے اور لوگوں کے سامنے ہو تو چُستی
دکھائے (2) تعریف کی جائے تو عمل میں اضافہ کر دے اور (3) مذمت کی جائے تو عمل میں کمی کر دے۔

(الذَّوَادِجُ عَنِ اقْتِدَارِ الْكِبَائِرِ، الباب الاول في الكبائر الباطنية... الخ، الكبيرة الثانية: الشرك الاصغر... الخ، ۱/ ۸۶۔ نیکی کی دعوت، ص ۸۰)

اب ہمیں دیانت داری کے ساتھ اپنی حالت پر غور کرنا چاہیے کہ عبادت کے معاملے میں کہیں ہم تنہائی میں سُستی اور لوگوں کے سامنے چُستی کا مظاہرہ تو نہیں کرتے؟ کہیں ہم نیکی کرنے کے بعد اس کا لوگوں کے سامنے بلا ضرورت اظہار تو نہیں کر دیا کرتے؟ پھر اگر کوئی اس پر ہماری تعریف کر دے تو ”پھول کر“ عمل میں اضافہ تو نہیں کر دیتے؟ اور تعریف نہ ہونے کی صورت میں کہیں غمگین تو نہیں ہو جاتے اور اس عمل میں کمی تو نہیں آ جاتی؟ کہیں ایسا تو نہیں کہ ہمیں لوگوں کے سامنے نیکی کرنے میں بڑی لذت ملتی ہو مگر تنہائی میں عزا بالکل نہ آتا ہو؟ کہیں ہم اپنے بارے میں سیاہ کار، گنہگار، مجرم، فقیر، حقیر اور عاجز و مسکین جیسے الفاظ لوگوں کے سامنے کہہ کر انہیں متاثر کرنے کی کوشش تو نہیں کرتے؟ ہم کہیں مذہبی حلیے سے فائدہ اٹھاتے ہوئے اپنے سے متاثر ہونے والے ذکا داروں سے اس لئے تو سودا نہیں لیتے کہ وہ ہمیں مُفت یا سستے داموں میں دے؟ اگر ان سوالات کے جوابات ہاں میں آئیں تو فوراً سے پہلے توبہ کر لیجئے اور حُصُولِ اِخْلَاصِ کی کوششوں میں لگ جائیئے۔ کہیں ایسا نہ ہو کہ توبہ سے پہلے موت آجائے اور ریا کاری کے سبب دوزخ میں ڈال دیا جائے۔ (نیکی کی دعوت، ص ۸۲)

عطا کر دے اِخْلَاصِ کی مجھ کو نعمت نہ نزدیک آئے ریا یا الہی
مری زندگی بس تری بندگی میں ہی اے کاش گزرے سدا یا الہی
(وسائلِ بخشش مَرْتَم، ص ۱۰۶)

مرضِ ریاکا علاج کیجئے

میٹھے میٹھے اسلامی بھائیو! اگر ہم اپنے دل میں مرضِ ریاکی علامات محسوس کریں تو بعدِ توبہ علاج میں دیر نہیں کرنی چاہئے۔ جب ہم اپنے باطن کو پاکیزہ کرنے کی کوشش کریں گے تو ان شاء اللہ عَزَّوَجَلَّ ہمارا ظاہر بھی ستھرا ہو جائے گا۔ شہنشاہِ مدینہ، قرارِ قلب و سینہ، صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ باقرینہ ہے: ”جو اپنے باطن کی اصلاح کرے گا تو اللہ عَزَّوَجَلَّ اُس کے ظاہر کی (بھی) اصلاح فرما دے گا۔“ (الجامع الصغیر للشیوطی ص ۵۰۸، حدیث: ۸۳۳۹۔ نیکی کی دعوت، ص ۸۳)

آئیے! ریاکاری کی تباہ کاریوں سے پیچھا چھڑانے کیلئے اس کے چند علاج سنتے ہیں۔

﴿1﴾ دُعا کے ذریعے مدد طلب کیجئے!

ریاکاری کا سب سے پہلا علاج یہ ہے کہ خدائے غفار عَزَّوَجَلَّ کی بارگاہ میں یوں دُعا کیجئے: یاربِّ مُصْطَفٰے! مجھے ریاکاری کی بیماری سے شفا عطا فرما، میری خالی جھولیِ اِخْلَاص کی دولت سے بھر دے۔ میرا سامنا اُس دشمن (یعنی شیطان) سے ہے، جو مجھے دیکھتا ہے مگر خود دکھائی نہیں دیتا لیکن تو اُس کو ملاحظہ فرما رہا ہے، اے اللہ عَزَّوَجَلَّ! مجھے اِس دشمن کے مکر و فریب سے بچالے، اے اللہ عَزَّوَجَلَّ! میں اِس بات سے تیری پناہ چاہتا ہوں کہ لوگوں کی نظر میں تو میرا حال بہت اچھا ہو، وہ مجھے نیک اور پرہیزگار سمجھتے رہیں مگر تیرے دربار میں سزا کا حقدار ٹھہروں۔ (نیکی کی دعوت، ص ۸۴)

حُبِّ دُنْیَا سے تُو بچا یاربِّ عَاشِقِ مُصْطَفٰے بنا یاربِّ حَرِصِ دُنْیَا نکال دے دل سے بس رہوں طَالِبِ رِضَا یاربِّ

(وسائلِ بخشش، ص ۷۹، ۸۱)

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

﴿2﴾ ریاکاری کے نقصانات پیش نظر رکھئے

ریکاری کا دوسرا علاج یہ ہے کہ ہم اس کی آفتوں کو پیش نظر رکھیں کیونکہ آدمی کا دل کسی چیز کو اُس وقت تک ہی پسند کرتا ہے جب تک وہ اُسے نفع بخش اور لذیذ نظر آتی ہے مگر جب اُسے اُس شے کے نقصان دہ ہونے کا پتہ چلتا ہے تو وہ اُس سے بچتا ہے مثلاً ایک اسلامی بھائی شہد کو اس کی لذت اور مٹھاس کی وجہ سے بہت پسند کرتا ہے لیکن اگر اُسے یہ بتا دیا جائے کہ یہ شہد جسے تم پینے جا رہے ہو، اس میں زہر ملا ہوا ہے تو وہ اُس میں موجود مٹھاس کو نہیں زہر کو دیکھے گا اور اسے ہر گز ہر گز نہیں پیے گا۔ اسی طرح لوگوں پر اپنائیک عمل ظاہر کرنے اور ان کی طرف سے واہ واہ ہونے میں یقیناً نفس کو بڑی لذت ملتی ہے لیکن اگر ہم اس لذت کے بجائے ریکاری کے نقصانات ذہن میں رکھیں تو اس سے بچنا ہمارے لئے قدرے آسان ہو جائے گا اور ہمارا یہ ذہن بنے گا کہ لوگوں کی ایسی واہ واہ ہمارے کسی کام کی نہیں، جس کی وجہ سے ہماری محنت اور کئے کرائے پر پانی پھر جائے۔ (نیک کی دعوت، ص ۸۳، حصہ ۱)

﴿3﴾ ریکا کے اسباب کا خاتمہ کیجئے

مرضِ ریکا کا تیسرا علاج اس مرض کے اسباب کا خاتمہ ہے۔ کیونکہ ہر بیماری کا کوئی نہ کوئی سبب ہوتا ہے اگر سبب مٹا دیا جائے تو بیماری بھی رخصت ہو جاتی ہے۔ اسی طرح ریکاری کے بھی بنیادی طور پر 3 اسباب ہیں، اگر ان تینوں سے جان چھڑا لی جائے تو ان شاء اللہ عزوجل ریکاری سے بچنا بے حد آسان ہو جائے گا۔ وہ 3 اسباب یہ ہیں: (۱) حُبِ جاہ یعنی شہرت کی خواہش (۲) مذمت کا خوف اور (۳) مال و دولت کی حرص۔ (نیک کی دعوت ص ۸۶)

پیچھا مرا دُنیا کی محبت سے چھڑا دے یا رَبِّ مجھے دیوانہ مدینے کا بنا دے
(وسائلِ بخشش، ص ۱۱۲)

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

﴿4﴾ اپنے اعمال میں اخلاص پیدا کیجئے

ریکاری کا چوتھا علاجِ اخلاص ہے۔ چنانچہ سرکارِ والا تبار، بے کسوں کے مددگار صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عبرت نشان ہے: اے لوگو! اللهُ عَزَّ وَجَلَّ کیلئے اخلاص کے ساتھ عمل کرو کیونکہ اللهُ عَزَّ وَجَلَّ وہی اعمالِ قبول فرماتا ہے جو اُس کے لئے اخلاص کے ساتھ کئے جاتے ہیں اور یہ مت کہا کرو کہ میں نے یہ کام اللهُ عَزَّ وَجَلَّ اور رشتہ داری کی وجہ سے کیا ہے۔ (دارقطنی ۳/۱، حدیث ۱۳۰۔ نیکی کی دعوت، ص ۸۹)

مخلص کسے کہتے ہیں؟

کسی بزرگ سے پوچھا گیا کہ مخلص کون ہے؟ تو انہوں نے ارشاد فرمایا: مخلص وہ ہے جو اپنی نیکیاں اس طرح چھپائے، جس طرح اپنی بُرائیاں چھپاتا ہے۔ ایک اور بزرگ رَحْمَةُ اللهِ تَعَالَى عَلَيْهِ سے عرض کی گئی: اخلاص کی انتہا کیا ہے؟ تو انہوں نے ارشاد فرمایا: وہ یہ کہ تم لوگوں سے تعریف کی خواہش نہ کرو۔ (الزواج، الباب الاول فى كبائر الباطنية... الخ، الكبيرة الثانية الشرك الاصغر... الخ، خاتمة فى الاخلاص، ۱۰۲/۱۔ نیکی کی دعوت، ص ۹۱)

کیسا ہو مذح و دُم مجھ پہ کر دو کرم کچھ خوشی ہو نہ غم تاجدارِ حرم
وسائلِ بخشش مرّتم، ص ۲۳۹

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

﴿5﴾ نیت کی حفاظت کیجئے

ریکاری کا پانچواں علاج یہ ہے کہ نیت کی حفاظت کیجئے۔ سرورِ دو عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: اعمال کا دار و مدار نیتوں پر ہے اور ہر شخص کے لئے وہی ہے جس کی وہ نیت کرے۔ (بخاری، کتاب بدء الوحي، باب كيف كان بدء الوحي... الخ، ۵/۱، حدیث: ۱) اس لئے عمل شروع کرنے سے پہلے یہ سوچنا چاہیے کہ میں جو عمل کرنے جا رہا ہوں، اس کا مقصد کیا ہے؟ اگر دکھاوے کی بُرائی تو فوراً اپنی نیت کی اصلاح فرمائیں اور یہ ذہن بنائیں کہ صرف وہی عمل مقبول ہوگا، جو رضائے الہی

کیلئے کیا جائے گا، اگر میں نے لوگوں کو دکھانے یا سننے کی خاطر کوئی نیکی کی تو قبول ہونا تو دُور کی بات، جہنم کے عذاب کا حقدار ہو جاؤں گا! شیطان اگرچہ لاکھ رُکاوٹ ڈالے مگر ریا اور دکھاوے کی نیت سے بچتے ہوئے، اچھی نیت کرنی ہی ہوگی۔ (نیکی کی دعوت، ص ۹۲ بتیغِ قلیل)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

﴿6﴾ دورانِ عبادتِ شیطانی و سوسوں سے بچتے

مرضِ ریا کا چھٹا علاج یہ ہے کہ عبادت کے دوران بھی شیطانی و سوسوں سے بچنے کی کوشش کریں کیونکہ شیطان مسلسل ہمارے دل میں و سوسے ڈالنے کی کوشش میں لگا رہتا ہے لہذا جس طرح نیک عمل سے پہلے دل میں اخلاص ہونا ضروری ہے، اسی طرح ہر نیکی و عبادت کے دوران اسے قائم رکھنا بھی ضروری ہے۔ عبادت کے دوران شیطانی و سوسوں سے بچھٹکارے کے لئے 3 چیزیں ضروری ہیں:

(۱) اُس و سوسے کو پہچانا (۲) اُسے ناپسند کرنا اور (۳) اُسے قبول کرنے سے انکار کرنا۔ مثلاً کسی نے اچھی اچھی نیتیں کر کے نمازِ تہجد شروع کی، اب دورانِ نماز شیطان نے دل میں ریا کاری کا و سوسہ ڈالا کہ جب لوگوں کو میری تہجد گزاری کا پتا چلے گا تو وہ مجھ سے بہت متاثر ہوں گے، اب اس و سوسے کو فوری طور پر پہچانا کہ یہ شیطان کی طرف سے ہے، اُس نمازی کے لئے بہت ضروری ہے۔ پھر اسے ناپسند بھی جانے کہ خالقِ عَزَّوَجَلَّ کی رضا کے لئے کیے جانے والے عمل سے مخلوق کو متاثر کرنے کی کوشش کرنا عَضْبِ الہی کو دعوت دینے کے مترادف ہے، پھر اُس و سوسے سے اپنی توجہ ہٹالے۔ اگرچہ یہ کام بہت مشکل سہی مگر ناممکن نہیں، آغاز میں یہ کام بے حد مشکل محسوس ہوتا ہے، لیکن جب تکلف کر کے ایک عرصے تک اس پر صبر کرے تو اللہ تعالیٰ کے فضل و کرم اور حُسنِ توفیق سے یہ کام آسان ہو جاتا ہے ہمارا کام کوشش کرنا ہے، کامیابی دینے والی ذاتِ رَبِّ کائناتِ عَزَّوَجَلَّ کی ہے۔ (نیکی کی دعوت، ص ۹۲)

﴿7﴾ نیکیاں چھپائیے!

مرضِ ریا کا سا تو اس علاج ”نیکیاں چھپانا“ ہے۔ اے کاش! ہم اپنی نیکیوں کو بھی اسی طرح چھپائیں جس طرح اپنے گناہوں کو چھپاتے ہیں اور بس اسی کو کافی سمجھیں کہ اللہ عَزَّوَجَلَّ ہماری نیکیاں جانتا ہے۔ بالخصوص پوشیدہ نیکی کرنے کے بعد نفس کی خوب نگرانی کریں کیونکہ ہو سکتا ہے کہ نفس میں اس عبادت کو ظاہر کرنے کی حرص جو شِمارے اور یوں کہے کہ اگر تیرے اس عظیم عمل پر لوگوں کو اطلاع ہو جائے تو وہ بھی عبادت میں مشغول ہو جائیں۔ تو اپنے عمل کو چھپانے پر کیسے راضی ہو گیا؟ اس طرح تو لوگوں کو تیرے مقام و مرتبے کا علم نہیں ہو گا، چنانچہ وہ تیری قدر و منزلت کا انکار کریں گے اور تیری پیروی سے محروم رہ جائیں گے ایسے میں تو لوگوں کا مُقتدا (یعنی پیشوا اور رہنما) کیسے بن سکے گا؟ نیکی کی دعوت کیسے عام ہوگی؟ وغیرہ۔ ایسی صورت میں اللہ تعالیٰ سے ثابت قدمی کی دعا کرنی چاہئے اور اپنے عمل کے مقابلے میں آخرت کی بہت بڑی ملکیت یعنی جنت کی نعمتوں کو یاد کیجئے، جو ہمیشہ رہنے والی ہیں۔ جو شخص اللہ تعالیٰ کی عبادت کے ذریعے اس کے بندوں سے آخر کا طالب ہوتا ہے، اس پر اللہ تعالیٰ کا غضب نازل ہوتا ہے اور یہ بھی ہو سکتا ہے کہ دوسروں کے سامنے عمل کو ظاہر کرنے کی صورت میں وہ لوگوں کے نزدیک تو محبوب ہو جائے لیکن اللہ تعالیٰ کے نزدیک اُس کا مقام گر جائے! پھر نفس کو اس طرح بھی سمجھائے کہ میں کس طرح اس عمل کو لوگوں کی تعریف کے بدلے بیچ دوں وہ تو خود عاجز ہیں نہ تو وہ مجھے رِزق دے سکتے ہیں اور نہ ہی موت و حیات کے مالک ہیں۔ (نیکی کی دعوت، ص 96) جب اس طرح کی مدنی سوچ اپنائیں گے تو ان شاء اللہ عَزَّوَجَلَّ اس مرض سے چھٹکارا پانے میں آسانی ہوگی۔

نیکیاں چھپ کر کریں ایسی ہدایت دے خُدا ہم کو پوشیدہ عبادت کی تولد دے خُدا

﴿8﴾ مدنی ماحول اپنائیں!

مرضِ ریاکاری کا آٹھواں علاج یہ ہے کہ ایسی اچھی صحبت اختیار کی جائے جس کی وجہ سے غم

اخلاق میسر آئیں، اچھی صحبت کو پانے کے لئے آپ کو پریشان ہونے کی قطعاً ضرورت نہیں، اَلْحَمْدُ لِلّٰہِ
 عَزَّوَجَلَّ! تبلیغِ قرآن و سنت کی عالمگیر غیر سیاسی تحریک دعوتِ اسلامی سے وابستہ ہونے کی برکت سے اعلیٰ
 اخلاقی اوصاف غیر محسوس طور پر کردار کا حصہ بنتے چلے جائیں گے۔ ہر اسلامی بھائی کو چاہیے کہ وہ اپنے
 شہر میں ہونے والے دعوتِ اسلامی کے ہفتہ وار سنتوں بھرے اجتماع میں شرکت کرے اور راہِ خدا عَزَّوَجَلَّ
 میں سفر کرنے والے عاشقانِ رسول کے مدنی قافلوں میں سفر کرے۔ ان مدنی قافلوں میں سفر کی
 برکت سے ان شاء اللہ عَزَّوَجَلَّ اپنے سابقہ طرز زندگی پر غور و فکر کا موقع ملے گا اور دلِ حُسنِ عاقبت کے
 لئے بے چین ہو جائے گا جس کے نتیجے میں ارتکابِ گناہ کی کثرت پر ندامت محسوس ہوگی اور توبہ کی
 توفیق ملے گی۔ عاشقانِ رسول کے مدنی قافلوں میں مسلسل سفر کرنے کے نتیجے میں زبان پر فحش کلامی اور
 فضول گوئی کی جگہ ذُرُودِ پاک جاری ہو جائے گا، یہ تلاوتِ قرآن، حمدِ الہی عَزَّوَجَلَّ اور نعتِ رسول صَلَّی اللہُ
 تَعَالٰی عَلَیْہِ وَاٰلِہٖ وَسَلَّم کی عادی بن جائے گی، غصے کی عادت رخصت ہو جائے گی اور اس کی جگہ نرمی لے لے
 گی، بے صبری کی عادت ترک کر کے صابر و شاکر رہنا نصیب ہوگا، تکبر سے جان چھوٹ جائے گی
 اور احترامِ مسلم کا جذبہ ملے گا، دنیاوی مال و دولت کی لالچ سے پیچھا چھوٹے گا اور نیکیوں کی حرص ملے گی،
 الغرض بار بار راہِ خدا عَزَّوَجَلَّ میں سفر کرنے والے کی زندگی میں مدنی انقلاب برپا ہو جائے گا، ان شاء
 اللہ عَزَّوَجَلَّ۔ اسلامی بہنوں کو بھی چاہئے کہ اپنے شہر میں ہونے والے اسلامی بہنوں کے ہفتہ وار سنتوں
 بھرے اجتماع میں پابندی سے شرکت کریں۔

دعا ہے یہ تجھ سے دل ایسا لگا دے نہ چھوٹے کبھی بھی خدا مدنی ماحول
 ہمیں عالموں اور بزرگوں کے آداب سکھاتا ہے ہر دم سدا مدنی ماحول
 یقیناً مقدر کا وہ ہے سکندر جسے خیر سے مل گیا مدنی ماحول
 تو آ بے نمازی ہے دیتا نمازی خدا کے کرم سے بنا مدنی ماحول

گر آئے شرابی مٹے ہر خرابی چڑھائے گا ایسا نشہ مدنی ماحول
اے بیمارِ عصیاں تو آ جا یہاں پر گناہوں کی دیگا دوا مدنی ماحول
صَلِّ اللهُ تَعَالَى عَلٰى مُحَمَّدٍ
صَلِّ اللهُ عَلٰى الْحَبِيبِ!

بیان کا خلاصہ

میٹھے میٹھے اسلامی بھائیو! آج کے بیان میں ہم نے ریکاری کے بارے میں سنا کہ

- جو خوش نصیب لوگ اپنے عمل میں ریکاری کرنے سے بچتے ہیں اور اللہ عَزَّوَجَلَّ کے ساتھ بددیانتی نہیں کرتے وہ توکل بروز قیامت نجات حاصل کرنے میں کامیاب ہو جائیں مگر بد قسمتی سے جو بد نصیب لوگ ریکاری کر کے اللہ عَزَّوَجَلَّ کے ساتھ بددیانتی کرتے ہیں۔ ایسے ریکاریوں کے اعمال برباد ہو جائیں۔
 - انہیں ریکاری کے طور پر کئے گئے نیک اعمال کا اجر و ثواب نہیں دیا جائے۔
 - انہیں بدکار، دھوکے باز، کافر اور خسارہ پانے والا کہہ کر پکارا جائے گا ﴿اُن سے کہا جائے گا کہ اپنے اعمال کا بدلہ انہی سے مانگو جن کے لئے عمل کیا کرتے تھے۔
 - احادیثِ مبارکہ کی روشنی میں ریکاریوں کی مزید بد نصیبیاں یہ بھی بیان کی گئی ہیں کہ ﴿جنت توجنت، پانچ سو (500) برس کی مسافت سے سونگھی جانے والی جنت کی خوشبو بھی انہیں نصیب نہ ہوگی ﴿بلکہ انہیں عذابِ الہی میں گرفتار کر دیا جائے گا۔ لہذا ہمیں چاہئے کہ اپنے اعمال کا جائزہ لیتے ہوئے انہیں ریکاری کی دیمک سے بچائیں ورنہ کہیں ایسا نہ ہو کہ ہم آخری نجات کے لئے اپنے جن نیک اعمال سے اُمید لگائے بیٹھے ہوں وہ ریکاری کی وجہ سے برباد ہو جائیں اور ہم قیامت کے دن بالکل خالی ہاتھ رہ جائیں۔
- اللہ عَزَّوَجَلَّ ہمیں ریکاری سے بچائے اور اخلاص کی دولت سے مالا مال فرمائے۔ اٰمِیْن بِجَاہِ

النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَى مُحَمَّدٍ

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں

اور آداب بیان کرنے کی سعادت حاصل کرتا ہوں۔ تاجدار رسالت، شہنشاہ نبوت، نوشہ بزم جنت صَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمان جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔ (مِشْكَاةُ الْمُنَافِقِ، ج ۱ ص ۵۵ حدیث ۱۷۵ ادار الکتب العلمیہ بیروت)

سنتیں عام کریں دین کا ہم کام کریں نیک ہو جائیں مسلمان مدینے والے جوتے پہننے کے مدنی پھول

✽ فرمانِ مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جوتے بکثرت استعمال کرو کہ آدمی جب تک جوتے پہنے ہوتا ہے گویا وہ سوار ہوتا ہے۔ (یعنی کم تھکتا ہے) (مسلم، کتاب اللباس، باب استحباب لبس النعال... الخ، ص ۱۱۶ حدیث: ۲۰۹۶) ✽ جوتے پہننے سے پہلے جھاڑ لیجئے تاکہ کیڑا یا کنکر وغیرہ ہو تو نکل جائے۔ ✽ پہلے سیدھا جوتا پہنئے پھر الٹا اور اُتارتے وقت پہلے الٹا جوتا اُتاریئے پھر سیدھا۔ ✽ مرد مردانہ اور عورت زنانہ جوتا استعمال کرے۔ ✽ صدرُ الشریعہ، بدرُ النظریقہ حضرت علامہ مولانا مفتی محمد امجد علی اعظمی عَلَيْهِ رَحْمَةُ اللَّهِ الْعَنِي فرماتے ہیں: عورتوں کو مردانہ جوتا نہیں پہننا چاہیے بلکہ وہ تمام باتیں جن میں مردوں اور عورتوں کا امتیاز ہوتا ہے ان میں ہر ایک کو دوسرے کی وضع اختیار کرنے (یعنی نقالی کرنے) سے ممانعت ہے، نہ مرد عورت کی وضع (یعنی طرز) اختیار کرے، نہ عورت مرد کی۔ (بہار شریعت حصہ ۱۶، ۳/۲۲۲) ✽ جب بیٹھیں تو جوتے اُتار لیجئے کہ اس سے قدم آرام پاتے ہیں۔ ✽ (تنگدستی کا ایک سبب یہ بھی ہے کہ) اوندھے جوتے کو دیکھنا اور اس کو سیدھا نہ کرنا، لہذا استعمالی جوتا الٹا پڑا ہو تو سیدھا کر دیجئے۔

طرح طرح کی ہزاروں سنتیں سیکھنے کیلئے مکتبۃ المدینہ کی مطبوعہ دو کتب، بہارِ شریعت حصہ 16 (312 صفحات) نیز 120 صفحات کی کتاب ”سنتیں اور آداب“ ہدیۃ حاصل کیجئے اور پڑھئے۔ سنتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

خوب ہوگا ثواب اور ٹلے گا عذاب پاؤ گے بخششیں، قافلے میں چلو
دل پہ گر زنگ ہو، سارا گھر تنگ ہو داغ سارے ڈھلیں، قافلے میں چلو
وسائلِ بخششِ مُرْتَم، ص ۶۷۲

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے 6 ذرود پاک اور 2 دعائیں۔
(1) شبِ جمعہ کا ذرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِیْبِ الْعَالِی الْقَدْرِ الْعَظِيْمِ الْجَاهِلِ وَعَلٰی اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم اُسے قبر میں اپنے رحمت بھرے ہاتھوں سے اُتار رہے ہیں۔⁽¹⁾

(2) تمام گناہِ مُعَاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلِّمْ

1... افضل الصلوات علی سید السادات، الصلاة السادسة والخمسون، ص ۱۵۱ ملخصاً

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽²⁾

﴿3﴾ رَحْمَتِ كَيْ سَتْر (70) دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كَيْ کے 70 دروازے کھول دیئے جاتے ہیں۔⁽³⁾

﴿4﴾ چھ (6) لاکھ دُرُودِ شَرِيفِ كَا ثَوَاب

اَللّٰهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اَللّٰهِ صَلَاةً اَكْتَمَةً بِدَوَامِ مُلْكِ اَللّٰهِ

حضرت اَحْمَدِ صَوَابِي رَحْمَةُ اللهِ تَعَالَى عَلَيْهِ بَعْضُ بُرُزْ كُوں سے نَقْلُ كَرْتِي هِي: اِسْ دُرُودِ شَرِيفِ كُو اِيك بَارِ پڑھنے سے چھ (6) لاکھ دُرُودِ شَرِيفِ پڑھنے كَا ثَوَاب حَاصِلِ هُو تَا هِي۔⁽⁴⁾

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اَللّٰهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ايك دن ايک شخص آيا تو حُضُورِ اَنُورِ صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صِدِّيقِ اَكْبَرِ رَضِيَ اللهُ تَعَالَى عَنْهُ كے درميان بٹھاليا۔ اِس سے صحابہ كرام رَضِيَ اللهُ تَعَالَى عَنْهُمْ كُو تَعَجُّبِ هُوَا كِه يِه كُونِ ذِي مَرْتَبَةٍ هِي! جب وه چلا كيا تو سر كَارِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: يِه جب مُجھ پر دُرُودِ پَاك پڑھتا هے تو يُوں پڑھتا هے۔⁽⁵⁾

﴿6﴾ دُرُودِ شَفَاعَتِ

2... افضل الصلوات على سيد السادات، الصلاة الحادية عشرة، ص ٦٥

3... القول البديع، الباب الثاني، ص ٢٤٤

4... افضل الصلوات على سيد السادات، الصلاة الثانية والخمسون، ص ١٣٩

5... القول البديع، الباب الاول، ص ١٢٥

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْمُتَّقِبَ عِنْدَكَ يَوْمَ الْقِيَامَةِ

شافعِ اُمِّ صَلَّى اللهُ تَعَالَى عَلَيْهِ وَآلِهِ وَسَلَّمَ كافرمانِ مُعْتَمَدٍ ہے: جو شخص یوں دُرودِ پاک پڑھے، اُس کے لیے

میری شفاعت واجب ہو جاتی ہے۔ (6)

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ

نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔ (7)

﴿2﴾ گویا شبِ قَدْر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خُدائے حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم

کا پروردگار ہے۔) فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے

شَبِ قَدْر حاصل کر لی۔ (8)

6... الترغيب والترهيب، كتاب الذكر والدعاء، ۲/۳۲۹، حديث: ۳۰

7... مجمع الزوائد، كتاب الادعية، باب في كيفية الصلاة... الخ، ۱۰/۲۵۴، حديث: ۱۷۳۰۵

8... تاريخ ابن عساکر، ۱۹/۱۵۵، حديث: ۴۴۱۵